



## اسلامی نظریاتی کوںسل کے وفد کا دورہ سعودی عرب

سن ۲۰۰۳ء میں اسلامی نظریاتی کوںسل نے اس ضرورت کو محسوس کیا کہ عالم اسلام کے ان اداروں اور تنظیموں کے ساتھ رابط ضبط کا اہتمام کیا جائے جو دور حاضر میں اسلامی قوانین و تعلیمات کی تدوین اور تعمیر نو کے کام میں مصروف ہیں تاکہ امت مسلمہ میں فکری وحدت پیدا کی جائے۔ اس حوالے سے اسلامی نظریاتی کوںسل کے ایک وفد نے ۱۲ جون تک سعودی عرب کا دورہ کیا۔ وفد میں درج ذیل افراد شامل تھے:

- ۱-ڈاکٹر محمد خالد مسعود، چیئرمین
- ۲-ڈاکٹر محسن مظفر نقوی، رکن
- ۳-مولانا عبداللہ اللہجی، رکن
- ۴-جناب ریاض الرحمن، سیکرٹری

وفد نے دورے میں جہاں عمرہ کی سعادت حاصل کی وہاں مکہ مکرمہ، مدینہ منورہ اور جده میں مختلف اداروں کا دورہ کیا اور اہل علم سے ملاقاتیں کیں۔ مدینہ منورہ میں شاہ فہد قرآن کمپلیکس ان لوگوں کے لیے بطور خاص دلچسپی کا باعث ہے جو اس مبارک شہر میں آتے ہیں۔ ۲۵۰۰۰۰ مرلیخ میٹر پر پھیلے اس ادارے کی بنیاد ۱۹۸۲ء میں شاہ فہد بن عبدالعزیز نے رکھی۔ اس ادارے کے قیام کا مقصد قرآن مجید کی ترویج و اشاعت ہے اور اس کیلئے گذشتہ سالوں میں غیر معمولی خدمت سر انجام دی گئی ہے۔ یہ کمپلیکس اس وقت مسجد، انتظامی دفاتر، لائبریری، ریسٹوران، ڈپنسری اور دیگر عمارتوں پر مشتمل ہے اور اسے وہ تمام سہولیات فراہم کی گئی ہیں جن کا تعلق قرآن مجید کی اشاعت اور اس کے پیغام کو عام کرنے نے ہے جناب علی ہن حسن الجازی اس کے مگر ان ہیں جنہوں نے یہاں وفد کا استقبال کیا اور ادارے کے بارے میں تفصیلات سے آگاہ کیا۔ یہ ادارہ اب تک قرآن مجید کے 90 ایڈیشنوں پر مشتمل 165 ملین روپے کی تیار کر چکا ہے جن میں سے 142 ملین تقسیم کیے جا چکے ہیں۔

وفد کا اگلا پروگرام مدینہ یونیورسٹی کے واکس چانسلر سے ملاقات تھا۔ یہ یونیورسٹی جون 2007ء میں رجسٹر ہوئی۔ یہ یونیورسٹی ایک کوںسل کے زیر اہتمام کام کر رہی ہے جس کے سربراہ ڈاکٹر شہزاد بندر بن سلمان بن محمد المسعود ہیں۔ اس یونیورسٹی میں عربی، اسلامیات، آئندی اور فناں سمیت مختلف شعبوں میں ایم اے اور پی ایچ ڈی تک تعلیم دی جاتی ہے۔ یونیورسٹی میں 800 غیر ملکی طالب علم ہیں۔ یونیورسٹی نے حال ہی میں قانون و شریعہ میں ایم اے کا آغاز کیا ہے۔ غیر ملکی طلبہ کے تمام اخراجات کی ذمہ دار یونیورسٹی ہے۔ وفد نے یونیورسٹی کے واکس چانسلر کے ساتھ بطور خاص اس امر پر بات کی کہ کس طرح پاکستانی اداروں اور یونیورسٹی کے مابین علمی تعاون کے موقع پیدا کیے جاسکتے ہیں۔

مکہ مکرمہ میں یونیورسٹی نے الحرمین الشریفین میوزیم کا دورہ کیا۔ یہ میوزیم بیت اللہ اور مسجد نبوی کی تاریخ کو محفوظ بنانے کے لیے قائم کیا گیا ہے۔ اور اس میں نادر تاریخی اشیاء جمع کردی گئی ہیں جن کا تعلق ان مقدس مقامات کی تاریخ سے ہے۔ مثال کے طور پر یہاں کعبہ کے اس دروازے کا اوپر کا حصہ محفوظ ہے جو لکڑی اور سونے سے بنایا ہے اور جس کا تعلق عثمانی عہد سے ہے۔ یہاں وہ گھریاں بھی ہے جو عثمانی خلیفہ سلطان عبدالحمید نے برطانیہ سے بیت



اللہ کے لیے خریدا تھا۔ اس طرح کعبۃ اللہ کا ممبر اور اس کے دروازے سمیت بے شمار تاریخی اہمیت کی حامل اشیا موجود ہیں۔

اسلامی نظریاتی کوںسل کا وفد وہ فیکٹری دیکھنے بھی گیا جہاں غلاف کعبۃ تیار کیا جاتا ہے۔ رسالت آبادانی اللہ سے پہلے یہ غلاف دو حصوں پر مشتمل تھا۔ اب اس کے پانچ حصے ہیں۔

۱۰ جون کو وفد نے مؤتمر عالم اسلامی کے دفاتر کا دورہ کیا اور اس تنظیم کے سیکرٹری جزل ڈاکٹر عبداللہ بن الحسن انترکی سے ملاقات کی۔ وفد کے سربراہ ڈاکٹر محمد خالد مسعود نے میزبان کو کوںسل کے بارے میں تفصیلات بتائیں اور انہیں بین الاقوامی بین المذاہب کانفرنس کے کامیاب انعقاد پر مبارک باد دی۔ وفد کے سربراہ نے مؤتمر کے راہنماؤں سے اس موضوع پر بھی بات کی کہ کس طرح مختلف اسلامی ممالک میں شرعی قوانین کے حوالے سے ہونے والے کام تک رسائی کے لیے مؤتمر کوںسل کی مدد کر سکتی ہے۔ مؤتمر کے سیکرٹری جزل نے اس سے پورا اتفاق کیا اور یہ تجویز دی کہ اس حوالے سے اگر باضابطہ درخواست کی جائے تو اس پر فوری عمل درآمد ہوگا۔

جده کی اسلامی فقہ اکیڈمی کے دورے کے موقع پر وفد کے سربراہ نے اپنے دورے کے مقاصد بیان کرتے ہوئے کہا کہ کوںسل اس بات سے بطور خاص دلچسپی رکھتی ہے کہ مسلم معاشروں کو نظام عدل، بینکنگ اور دیگر عالمی وقاری و قانونی معاملات کی شریعت کے مطابق تشکیل نو کے جس چیلنج کا سامنا ہے، اس حوالے سے مسلمان ممالک کے فقہی و قانونی اداروں کے مابین رابطے کی شدید ضرورت ہے۔ انہوں نے اکیڈمی کے کام سے دلچسپی کا اظہار کرتے ہوئے کہا کہ کوںسل ان مسائل کے حوالے سے اکیڈمی کے علمی کام سے استفادہ کرنا چاہتی ہے۔ وفد کو بتایا گیا کہ ان مسائل پر فقة اکیڈمی اب تک سائٹھ روپوں شائع کرچکی ہے جو ڈیزی کی صورت میں میسر ہیں سیکرٹری جزل اکیڈمی کا کہنا تھا کہ عالمی مسائل، قرض، انشورس، تعلیم، شرح منافع، قسطوں میں خریداری، جدید موافقی معاملوں، پوست مارٹم اور دیگر بہت سے معاشی مسائل پر اکیڈمی میں خصوصی تحقیق ہو رہی ہے تاکہ ان جدید معاملات کو اسلامی تعلیمات کی روشنی میں سمجھا جائے اور یہ دیکھا جائے کہ کس طرح انہیں اسلام کے مطابق ڈھالا جاسکتا ہے۔ وفد کے سربراہ اور چیئرمین اسلامی نظریاتی کوںسل نے تجویز پیش کی کہ ان مسائل کے حوالے سے فقة اکیڈمی کے زیر انتظام جو سیمینار، درکشاپ اور مباحثت ہوں اس میں کوںسل کو بھی بطور ex-officio رکن شامل کیا جائے۔ چیئرمین کوںسل نے یہ تجویز بھی دی کہ ایسا مرکز قائم ہونا چاہیے جہاں اسلامی معلومات ہر کسی کے لیے میسر ہوں۔ سیکرٹری جزل فقة اکیڈمی نے اس سے اتفاق کیا۔ اس ملاقات میں یہ بات بھی سامنے آئی کہ اکیڈمی کے سیکرٹری جزل ڈاکٹر عبدالسلام داد العباری کی کتاب ”اسلامی شریعت میں تصورت ملکیت“ (تین جلدیں)، اردو میں ترجمہ جائے گا اور یہ خدمت بین الاقوامی یونیورسٹی سرانجام دے گی۔ اس پر چیئرمین کوںسل، جو اسلامی یونیورسٹی کے بورڈ آف ٹریسٹی کے رکن بھی ہیں، نے یہ کہا چونکہ یونیورسٹی کے ریکٹر ڈاکٹر منظور احمد کوںسل کے بھی رکن ہیں اس لیے ان سے بات کر کے وہ اس ترجمہ کی جلدی تکمیل کی کوشش کریں گے اور اگر ضرورت محسوس ہوئی تو کوںسل خود اس ترجیح کا اہتمام کرے گی۔ چیئرمین کوںسل نے بتایا کہ کوںسل ہر سال ادارے کے یوم تأسیس کے موقع پر اگست میں ایک خصوصی لیکچر کا اہتمام کرتی ہے اور اس سال کے لیے ڈاکٹر عبدالسلام کو دعوت دی گئی جس پر انہوں نے اصولی طور پر اتفاق کیا۔

وفد نے اس دورے کو مفید اور آرام دہ بنانے کے لیے سعودی عرب کی حکومت اور حکام کا خصوصی شکریہ ادا کیا اور ان اقدامات کو سراہا جو اس باب میں متعلقہ اداروں کی طرف سے کی گئیں۔



ڈاکٹر عبداللہ بن الحسن انترکی